

MÁL OG MIÐ

ALMENN FYRIBYRGING Í SSP



SSP

FORELDRINI EIGA BARNIÐ

Foreldrini eru okkara týðningarmestu samstarvsfelagar, tá ið vit skulu hjálpa við at skapa trivnað fyri barnið. Nógv foreldur gerast kløkk, tá vit siga teimum, at tey ofta gera allan munin, tá ið barnið skal fáa ein góðan skúlaflokk ella vinaskara. Foreldrafundir í SSP-høpi, har foreldur hitta onnur í somu støðu sum tey sjálv, geva móguleika at hitta onnur foreldur og her kunnu tey geva hvør øðrum íblástur um uppaling og lívsáskoðanir. Lat okkum lyfta í felag saman við flokslæranum og skapa menning og trivnað.

SAMAN OG HVØR SÆR

Hornasteinurin undir arbeiði við fyrri-
byrging er at skapa øllum í samfelagnum
góð, trygg og mennandi kor.

SSP hevur tað góða lívið sum stavnhold og bjóðar hesi tilboð í fólkaskúlanum:

- Spælibólkar frá skúlabyrjan
- Knýta bond millum foreldrini
- Tryggari á netinum (4. flokkar)
- Ung og lívið (7.-8. flokkar)

Føroya Politi bjóðar hesa undirvísing:

- Ferðsla (1. flokkar)
- Etikkur á netinum (6. flokkar)
- Harðskapur og revsiváttan (9. flokkar)

NETVERK TIL FORELDUR

Foreldur í einum flokki hittast saman við flokklæraranum og SSP at skifta orð um áskoðanir, karmar og hugskot til trivnaðin og sosiala lívið í flokkinum. Einki kemur av ongum, og arbeiðið við vælferð og trivnaði hjá næmingunum fremur læring og menning av lívsførleikum.

Dømi um tema:

- Innlit í støðuna hjá børnunum
- Felagsskapur
- Karmar fyri veitslum

TAÐ GÓÐA LÍVIÐ

Fyribyrging er eisini at fremja hugburðin til tað góða lívið. Hetta, at ein og hvør hevur ábyrgd fyri egnum gerðum. Ein aðaltáttur er fatanin av sosiala lívinum og upplivingar, sum javnaldararnir halda vera rættar.

Vit arbeiða út frá sjónarmiðinum um eitt virkið og rúsfrítt ungdómslív. Vit viðgera talgilda heimin, vinalag og brúka venjingar, sum kveikja næmingarnar, við at leggja upp til orðaskifti um hugburð og atburð. Tað góða lívið gevur meining.

LEIKANDI LØTT FYRI- BYRGING



Hóast börnini ganga í sama flokki í fleiri ár, er ikki vist at tey kenna hvønn annan serliga væl. Spælibólkar er eitt skipað umhvørvi, har øll hava møguleika at verða hoyrd og sædd. Tey fáa høvi, hvør sær og saman, at vísa sítt virði í tryggum og kendum umhvørvi. Tað ræður um at styrkja sosiala kapitalin í hvørjum einstøkum flokki.



SPÆLILÍÐIÐ, RØRSLA OG TRIVNAÐUR

Endamálið er at fáa næmingarnar at verða meira kropsliga virknar. Skipaðar uppgávur og spøl kveikja rørslu, har øll kunnu taka lut og harvið menna trivnaðin, bæði kropsliga og sosialt.

Næmingar í 7. flokki, ið framman undan hava verið á skeiði, og ein lærari skipa fyri uppgávum til teir yngru næmingarnar.

TALGILDUR FÓLKA- SKIKKUR

Endamálið við heftinum Talgilt samskipti, er at hjálpa hvørjum einstøkum skúla við netmiðlanýtsluni hjá bæði børnum og vaksnum. Heftið inniheldur hugsaðar tvístøður, ið leggja upp til orðaskifti og støðutakan, sum kunnu vera grundarlag undir atburði á netinum.

SSP bjóðar ókeypis íkast við:

- at halda eitt upplegg fyri skúlastýri og leiðslu
- skipa eina arbeiðsgongd og vegleiðing til akkersfólkið

LÆR AT FERÐAST Á NETINUM

Fyri at verja móti kriminaliteti á netinum, er neyðugt við miðvísari frálæru og átøkum um vandarnar. Bæði næmingar og lærarar fáa innlit í avbjóðingar og verða betur brynjað at taka røttu valini. Hvat er loyvt og hvat er ikki loyvt? Vit læra børnini at verja sínar upplýsingar, so tey verða tryggari, tá tey ferðast á netinum.

SSP bjóðar undirvísingartilfar til næmingar, lærarar og foreldur. Næmingarnir fara í dýpdina fyri at tryggja, at evnið verður tikið í álvara og fær neyðuga viðgerð. Foreldrini taka lut og fyri hvørt tema í heftinum er ein heimasetningur, har foreldur og børn í felag svara spurningum.

Saman - foreldur, lærarar og SSP – kunnu vit lyfta uppgávuni, soleiðis at okkara børn gerast skilagóðir brúkarar á netinum.

FORELDRA- FUNDUR Á DAGSTOVNUM



Alnetið og skíggjar eru ein alsamt stærri partur av lívinum hjá okkara børnum. Nú skipar SSP fyri fundum við framløgu og orðaskifti millum foreldrini at børnum á dagstovni.

**BØRN OG
SKÍGGJANYÍTSLA**



VIT HAVA EINA FELAGS UPPGÁVU

Okkara börn skulu læra eina rúgvu, meðan tey vaksa upp. Tey skulu læra um okkara mentanarligu virðir, eitt nú “ábyrgd”, “fólkaskikk”, “felagsskap” og “reiðiligheit”.

Samstundis skulu tey tilogna sær fakligar førleikar, so tey kunnu føra samfelagið víðari eftir okkum.

Nakað læra tey heima og annað læra tey í skúlanum, men tað mesta læra børnini í báðum støðum samanlagt. Tí tingini hanga saman og tí eiga vit at loysa uppgávuna í felag.

Um so er, at trupulleikar stinga seg upp, eiga vit vaksnu at lurta og leggja enn meira orku í samstarvið.

- Fritt eftir Rasmus Alenkær

